

म. ग्रं. सं. वाचनालय, ठाणे

विषय का. वा.

दा. क्र. ८२४०

# चिंमण चार



IRBK-0108240


IRBK-0108240

शांता ज. शिंदे


लक्ष्मण

# चि म ण चा रा

7



शान्ता ज. शेळके



श्या म ल प्र का श न

किंमत ऐंशीं नये पैसे

एकमेव विक्रेते  
आदर्श बुक डेपो, मुंबई २८

## प्रास्ताविक

छोट्या मुलामुलींसाठीं मीं लिहिलेल्या कांहीं कविता 'चिमणचारा' पुस्तकांत एकत्र केल्या आहेत. हा 'चिमणचारा' बालवाचकांच्या हातीं देतांना मला फार आनंद वाटत आहे. माझ्या चिमुकल्या मित्रमैत्रिणींना या कविता आवडतील अशी मी आशा करतें.

महाराष्ट्र सरकारनें या पुस्तकाला पारितोषिक देऊन मला जें प्रोत्साहन दिलें त्याबद्दल मी त्यांची अत्यंत ऋणी आहे.

येथील एक तरुण होतकरू चित्रकार श्री. चन्द्रकान्त ठाकूरदास यांनीं या पुस्तकांतील चित्रें मोठ्या हौसेनें काढलीं. त्यांचे मी आभार मानतें.

'संगम प्रेस' चे श्री. माधवराव पटवर्धन यांनीं पुस्तकाची आकर्षक सजावट व सुबक छपाई केली व 'श्यामल प्रकाशन'नें तें प्रकाशित केलें. या उभयतांची मी मनापासून आभारी आहे.

दि. २५ नोव्हेंबर, १९६० }  
दादर, मुंबई }

—शांता ज. शेळके

## कवितांचा अनुक्रम

	पृष्ठ
१. चिऊ चिमणी	१
२. बाळ	२
३. ससा	३
४. पाढे	४
५. कोंबडा	५
६. सकाळ	७
७. राघु भरारी	८
८. आली दिवाळी !	९
९. मनी मांजरी	१०
१०. चांदूमामा	११
११. बाळ माझे गुणी	१२
१२. मोत्या आणि मनी	१३
१३. आला पाऊस, आल्या धारा !	१५
१४. माझी होडी	१७
१५. नट्टापट्टा	१९
१६. तक्रार	२१
१७. झाली संध्याकाळ	२३
१८. देवराया	२५

१

# चिऊ चिमणी



चिऊ चिमणी  
आली अंगणीं

बघा हळंच  
मारते चोंच !

दाणा टिपते  
नाचनाचते,

चिवचिवते  
किलबिलते !

वाजवूं टाळी ?  
अरे, पळाली !



२

बाळ



बाळ आमचें छान

गोरें गोरें पान

केस मऊ काळे


काळे काळे डोळे

गुलावाचे गाल

ओठ लाल लाल

बाळ आमचें हंसलें

दोन दांत दिसले !



३

ससा

चिमुकला ससा माझा  
गोरा गोरा पान  
कापसाचें अंग याचें  
मऊ मऊ छान !

दोन पायांवर बसे  
सां व रू न तो ल  
टक म क ब घ ता त  
डोळे लाल गोल

कानोसा घे उभारून  
मोठे मोठे कान  
लुबु लुबु खातो कसा  
ग व ता चें पा न !

भितरा हा भारी पण  
लावूं नका हात  
दचकून नाहीं तर  
प ळे ल वि ळां त !



४

पाटे



एक दोन  
पाहं पाटे म्हणतो कोण ?

तीन चार  
बाळ अमुचा फार हुषार

पांच सहा  
पाटे भरभर म्हणे पहा

सात आठ  
ओ हो ! याला सारें पाठ

नऊ दहा  
खाउ देउं या बाळूस हा !

५

## कोंबडा

डोईवर हलतो  
तुरा छान तांबडा  
सकाळींच उठून  
आरवतोय कोंबडा



कोंबडेदादाचा  
काय तरी थाट  
पिसान्याचा झोक  
मान कशी ताठ !

कुकूच कूं  
कुकूच कूं  
काय म्हणतो कोंबडा  
चला तरी ऐकूं !

कोंवडा म्हणतो  
सकाळ झाली  
सोनेरी उन्हे  
अंगणांत आलीं

कोंवडा म्हणतो  
आळस खोटा  
अंथरूण सोडून  
झटकन उठा !

कोंवडेदादा  
उठतेच रे मी  
तोंड धुऊन कामाला  
लागतेच रे मी !





६

सकाळ

सकाळ झाली, काळोख सरे  
दिशादिशांत उजेड भरे  
रानपांखरें भूर चाललीं  
उंच आभाळीं उडूं लागलीं  
बागेंत कळी उघडी डोळे  
हिरवें पान ऐटींत डोले  
सकाळ झाली, ऊन सोनेरी  
चहून आलें पायरीवरी  
गाय आनंदें कशी हंबरे  
गोड दुधानें चरवी भरे  
सकाळ झाली, उठले सारे  
झोंपून मीच राहूं कां बरें ?






आली दिवाळी आली दिवाळी  
चला शाळेला सुटी मिळाली  
घालील आई सडारांगोळी  
लावील दादा दिव्यांच्या ओळी

आली दिवाळी आली दिवाळी  
उटणीं लावूं, करूं आंधोळी  
केशरी गंध खुलेल भाळीं  
नवे कपडे, नवी झळाळी !

आली दिवाळी, आली दिवाळी  
खाण्यापिण्याची चंगळ झाली  
लाडू, करंज्या, शंकरपाळीं  
खाऊं चिरोटे, शेव, कडवोळीं

## आली दिवाळी

आली दिवाळी, आली दिवाळी  
फटाक्यांनीं ही दणाणे आळी  
भाऊबीजेची मोज आगळी  
देऊं ताईला खणाची चोळी !



९

मनी

मांजरी

मनी मांजरी

मैत्रीण ही दिसे माझी किती गोजिरी !

डोळे धारोळे

नाक हिचें नकटें नि दांत फारोळे

पांढरें अंग

तगरीच्या फुलांचा कां चोरीला रंग ?

मऊ ही जरी

मखमली पंजांमध्ये नखें टोंकेरी !

खाते ही काय ?

लपलप चाटी दुधावरची साय

घुरघुरते

चुलीवर दुपारीं ही झोंपा काढीते

रात्रींच्या वेळीं

डोळ्यांतून बॅटरी कां लाविते निळी ?

मनी मांजरी

आवडते किती मला पोर गोजिरी !

चिमणचारा ११

20309

90

जालंधर

2034

२०१५



चां  
दू  
मा  
मा

चांदूमामा चांदूमामा भागलास का ?  
लिवोणीच्या झाडामागे लपलास का ?  
पानापानांतून कसा पुढें पळसी ?  
थांब ना रे जरा तरी, बोल माझ्याशीं

चांदूमामा चांदूमामा गोरा तुझा रंग  
चांदण्याच्या दुधानें का धुतोस तूं अंग ?  
कधीं कधीं दिसतोस गरगरीत गोल  
रोड रोड पुन्हां कसा होतोस, बोल ?

चांदूमामा चांदूमामा आवडतोस भारी  
ये ना उतरून खालीं, ये माझ्या घरीं,  
देइन तुला दूधभात, देइन तुला पुरी,  
छान छान खेळणींही देइन तुला सारीं

चांदूमामा चांदूमामा खेळ माझ्यासंगें  
उडूं, वागडूं, खूप खूप मजा करूं दोघे...  
अरे ! चांदूमामा तर ढगाआड गेला  
लवाडानें कसें बघा फसवलें मला !



११  
बाळ माझे  
गुणी



बाळ माझे गुणी  
बघूं नका कुणी

गुलाबाचें फूल  
कानांमध्ये इल

गोरा गोरा रंग  
खेळण्यांत दंग


किती पडूं झडूं  
डोळां नाहीं रडूं

शहाणें ग बाई  
करी गाई गाई

दृष्ट होईल याला  
भय वाटे मला

काजळाचें वाट  
गालीं लावूं तीट

गुणी माझे बाळ  
देवा ! तूं सांभाळ !



१२

## मोत्या आणि मनी

मोत्या वसतो ओटीवरतीं  
मनी चुलीवर उबेंत लोळे  
मोत्या राखण करी जागुनी  
मनी झोंपते मिटुनी डोळे

ओटीवर मोत्याचें जेवण  
मनी बैसते पानाजवळीं  
मोत्या बैसे दूर अदविनें  
मनीस ताई पण कुरवाळी

‘ मोत्या मोत्या ’ हांक मारतां  
 मोत्या येई दुरुनी धांवत  
 पहा मनीला पण बोलावुन  
 मान फिरवुनी जाइल ऐटिंत

मोत्या आहे जरी शहाणा  
 आइ न त्याला घरांत घेई  
 मनी झोंपते अंथरुणांतहि  
 राग तिचा पण कुणा न येई

लठ्ठ गोरटी दूधचोरटी  
 मनी असे मुलखाची लुच्ची  
 मोत्या भोळा परी इमानी  
 खरी घरावर माया त्याची !



# आला पाउस आल्या धारा



आला पाउस आल्या धारा !

लोट धुळीचे वरवर चढती  
सुकलीं पानें त्यांत गिरकतीं  
अंग घुसळुनी झाडें डुलती  
थंडगार किति सुटला वारा  
आला पाउस, आल्या धारा !

सूर्य बैसला कोठें दडुनी ?  
 काळे ढग हे आले कुठुनी ?  
 उंट कुणी, तर हत्ती कोणी  
 मधुन विजेचा ये चमकारा  
 आला पाउस, आल्या धारा !

लपति पांखरें घरट्यांमधुनी  
 बसे मांजरी चुंइ करुनी  
 गाय हुंगते नाके फुगवुनी  
 खुर्षींत येउन चाटि वासरा  
 आला पाउस, आल्या धारा !

पाउस तिरपा ये सडसडुनी  
 टपटप पडती थेंव अंगणीं  
 जिकडे तिकडे पाणिच पाणी  
 चिमणी घे वळचणिस निवारा  
 आला पाउस, आल्या धारा !

पागोळ्यांतुन मोती गळती  
 समुद्र उसळे दारापुढती  
 होळ्या सोडूं भरभर वरतीं  
 जाऊं वल्हवित दूर बंदरा  
 आला पाउस, आल्या धारा !





१४

## माझी होडी

माझी होडी किती गंमतीची  
होडी माझी किति मौजेची !


शुभ्र पाठरा साधा कागद  
घड्या घालुनी उघडा अलगद  
क्षणांत झाली तयार होडी  
नको सुकाणूं वा नावाडी

होडित माझ्या ऐटित वसुनी  
समुद्र जाइन मी ओलांडुनि  
दूरदूरचे पाहिन देश  
नाना जाती, नाना वेष  
खाउ, खेळणीं, कपडे उंची  
आणि पुस्तकें नवलपरीचीं  
होडी भरुनी आणिन माल  
पाहुन सारे थक्कच व्हाल !

ये ये आई, ये ये ताई  
या हो बाबा, ये रे भाई  
पाउल टाका जपून सारे  
होडीवरतीं हळूं चढा रे

किति गंमतीची माझी होडी  
आणि तियेचा मी नावाडी  
हवें तिथें मी तुम्हांस नेडन  
जगांत साऱ्या फिरवुन आणिन

हांसतेस तूं कां ग आई --  
मान फिरवुनी ? जा ! मी नाहीं !



१५

## नशापट्टा



साळीदादा, साळीदादा,  
एवढें माझें ऐकशील का ?  
जरीचा कांठ  
बुट्ट्यांचा थार  
साडी निळी मला विणशील का ?

सोनारदादा, सोनारदादा,  
एवढें माझें ऐकशील का ?  
घुंगरांची रुणझुण  
सांखळीची किणकिण  
कंवरपट्टा मला घडशील का ?



माळीदादा, माळीदादा,  
एवढें माझें ऐकशील का ?  
चांफ्याची कळी  
शेवन्ती पिंवळी  
गजरा मला गुंफशील का ?



कासारदादा कासारदादा  
एवढें माझें ऐकशील का ?  
सोनसळी अंग  
लाल लाल रंग  
वांगड्या मला भरशील का ?



करीन मग मी नट्टापट्टा  
साडी नेसेन चटाचटा  
कमरेला घालीन कंबरपट्टा  
वेणींत गजरा पिवळाधमक  
हातांत चुडा लालभडक  
लोक बघतील टकमक टकमक !



२८३०१  
मासिक: १५  
२८३५  
१२१५९



चड्डीसदन्यावांचून  
मोत्या फिरे उघडाच  
'घाल कपडे' म्हणून  
कां ग आग्रह मलाच ?

अंग चाटून नुसतें  
साफ करी मनूताई  
माझ्याच कां मागें तुझी  
आंघोळीची सदा घाई ?

झाडांवर पांखरांचें  
चाले मजेंत जेवण  
मला मात्र सताविसी  
'घांस नीट घे' म्हणून !

म. र. लं. शास्त्रे, वास्तुशास्त्र शास्त्र  
वा. क. २०० नों. दि .....  
वि. .... वा. क. ....



## १७ झाली संध्याकाळ

झाली संध्याकाळ  
पुरे आतां खेळ  
जाऊं या घरांत  
केली सांजवात

हातपाय धुऊं  
गुंफूं फूलहार  
वाहून देवाला  
करूं नमस्कार



ओटीवर आतां  
परवचा म्हणूं  
श्लोक, गोड गाणीं,  
जरा गुणगुणूं

झाली संध्याकाळ  
सुटे मंद वारा  
निळ्या आभाळांत  
चमकती तारा

झाली संध्याकाळ  
फुलले मोगरे  
वाऱ्यांतून गोड  
गंध दरवळे

सांजेच्या या वेळीं  
अंगणीं वसून  
गुजगोष्टी बोलूं  
जराशा हंसून

डोकावून आई  
वघेल आंतुनी  
म्हणेल कीं “ वाळें  
किती हीं शहाणीं ! ”





१८

## देवराया

देवराया आम्ही सारीं तुझीं मुलें  
 तुझ्या वागेमध्ये फुललो हें फुलें  
 मायबाप तूंच तूंच खेळगडी  
 सांभाळीसी आम्हां तूंच घडीघडी  
 तुझे चंद्रसूर्य तुझेच हे तारे  
 फुलें पांखरें हीं तुझे जग सारें  
 चालवीसी आम्हां धरुनीया हात  
 चोहींकडे डोळे तुझे पाहतात  
 तुझाच रे देवा आम्हांला आधार  
 देवराया तुला नमूं वारंवार !

25209  
 2034  
 1948

म. प्र. सं. ठाणे, वाचनालय शाखा.  
 नों. दि. ....  
 क्र. ....

: प्रकाशक :

ल. मो. प्रभुणे  
इब्राहिम बिल्डिंग,  
तुळशी पाईप रोड, दादर  
मुंबई २८



IRBK-0108240

IRBK-0108240

: मुद्रक :

मा. ह. पटवर्धन  
संगम प्रेस प्रा. लि.,  
३८३, नारायण पेठ,  
पुणे २

श्यामल प्रकाशन : १

पुढील प्रकाशनें

- (१) मैना (कादंबरी)
- (२) बाज्याची बहादुरी (कथासंग्रह)

एकमेव विक्रेते

आदर्श बुक डेपो

न. चि. केळकर पथ

दावर : मुंबई २८

